

גליון כה' שנה א'

פרשת שופטים
תשפ"ו



חיזוק, עצה און הדרכה פאר די ימי הבחירות

בחור'ן

בריוו פון דער ראש ישיבה



תשובה

לכבוד ... נרו יאיר,

איך האב ערהאלטן דיין בריוו.

טעג פון רחמים

די הייליגע טעג זענען טעג פון רחמים; דער אייבערשטער ווייזט זיין רחמנות, ער שטייט און ווארט מען זאל תשובה טון, מען זאל פאררעכטן אלעס וואס מען דארף פאררעכטן. עס זענען נישט קיין שרעקעדיגע טעג, עס זענען טעג פון ליבשאפט, עס איז א צייט וואס יעדער איינער קען צוקומען צום אייבערשטן.

מלך בשדה

דער הייליגער בעל התניא זכותו יגן עלינו זאגט (לקוטי תורה פרשת ראה לב, ב) א משל צו א גרויסער קעניג וואס זיצט אין א מעכטיגע פאלאץ, דעמאלט קענען נישט צוקומען פשוט'ע מענטשן, עס איז נישטא קיין וועג צוצוקומען צום קעניג, אבער ווען דער קעניג איז אין פעלד, דעמאלט קענען אלע צוקומען צום קעניג, דעמאלט שמיכלט דער קעניג צו יעדן איינעם. זאגט דער הייליגער בעל התניא, חודש אלול איז דער אייבערשטער אזוי ווי א קעניג אין פעלד, דעמאלט איז א צייט ווען יעדער איינער באקומט א שמיכל פונעם קעניג, אן קיין אונטערשיד ווער מען איז.

וואס טוט מען אין חודש אלול?

מענטשן ווערן פארלוירן ווען עס קומען די הייליגע טעג ווייל מען ווייסט נישט וואס צו טון, מען מיינט מען דארף טון גרויסע עבודות; מען דארף פאסטן, מען דארף זיך אפשיידן פון די וועלט און ווען מען

שאלה: וואס טו איך אז ווען איך טראכט פון ימים נוראים שווינדלט מיר?

לכבוד דער ראש ישיבה שליט"א,

עס קומט די הייליגע טעג, און מיין קאפ הויבט מיר אן שווינדלען, איך האב נישט קיין כוח צו זיין ערנסט, צו מתפלל זיין, צו די גאנצע ראש השנה און יום כיפור. יעדעס יאר ווארט איך נאר אז די הייליגע טעג זאל אוועקגיין די לחץ אז איך ווייס "מ'מוז" זיך אויסבעטן ווייל יעצט שרייבט מען אן די גאנצע יאר, מאכט מיר שוין יעצט אנגעצויגן. ס'איז א פאקט אז ס'קומט א משפט אויף יעדן איינעם, אבער עס ברענגט מיר צו שפירן אזוי ווי איינער פילט פאר א משפט, ער איז דערשראקן און גערוועז.

איך ווייס אז ערליכע אידן ווי אייך זינגען זיך אונטער די ניגונים פון ראש השנה און דאס ברענגט זיי שמחה, אבער ביי מיר איז פארקערט אז איינער הייבט אן צו זינגען א תנועה פון די הייליגע טעג דרייט זיך מיר די קישקעס.

י"שר כח

דערזעט זיך אז מען טוט גארנישט ווערט מען זייער בעצבות. אבער באמת איז זייער גרינג צו ווערן נאנט צום אייבערשטן, עס איז זייער גרינג אנצוקומען צום אייבערשטן.

זאג אביסל תהלים

דער הייליגער רבי זאגט (ליקוטי מוהר"ן חלק ב', סימן עג): **"מִי שְׂרָוּצָה לְזָכוֹת לְתַשׁוּבָה, יִהְיֶה רָגִיל בְּאַמִּירַת תְּהִלִּים"**, ווער עס וויל זוכה זיין תשובה צו טון, זאל זאגן תהלים. ווייל יעדער איד וויל זיין ערליך און טון די ווילן פונעם אייבערשטן, אבער נישט יעדער איז זוכה טאקע צו ווערן אן ערליכער איד און עס איז דא אפאר סיבות דערצו, איינער האט בכלל נישט קיין שום התעוררות תשובה צו טון, **"וְאִפִּילוּ מִי שֵׁשׁ לוֹ הִתְעוֹרְרוּת לְתַשׁוּבָה, אֵינּוּ זֹכֵר לְהִגִּיעַ אֶל הָאוֹת וְהַשְׁעָר שֶׁל תַּשׁוּבָה הַשְּׂפָרָה לוֹ"**, און אפילו איינער וואס האט שוין יא אן התעוררות תשובה צו טון, ווייסט ער נישט וואס ער דארף טון, **"וְאִפִּילוּ אִם מִגִּיעַ לָשֵׁם, יָכוֹל לִהְיוֹת שֶׁהַשְׁעָר שֶׁל תַּשׁוּבָה סָגוּר, וּמִחֲמַת כָּל זֶה אֵין הָאָדָם זֹכֵר לְתַשׁוּבָה"**, און אפילו דער וואס האט אן התעוררות תשובה צו טון און ער ווייסט וואס מען דארף טון צו ווערן אן ערליכער איד, דארף ער נאך אויך זוכה זיין צו זיין שטארק און נישט ווערן צעבראכן פון אלע נסיונות און שטערונגען וכו' וכו', זאגט דער רבי: **"וְעַל יְדֵי אַמִּירַת תְּהִלִּים, אִפִּילוּ מִי שֵׁאִין לוֹ שׁוֹם הִתְעוֹרְרוּת לְתַשׁוּבָה, הוּא מִתְעוֹרֵר לַעֲשׂוֹת תַּשׁוּבָה"**, ווער מען זאגט תהלים, אפילו מען האט נישט קיין שום התעוררות, ווערט מען נתעורר תשובה צו טון, און מען ווייסט וואס מען האט צו טון, **"וְגַם זֹכֵר עַל יְדֵי תְּהִלִּים לְהִגִּיעַ אֶל הַשְּׁעָר וְאוֹת הַשְּׂפָרָה לוֹ, וּלְפִתּוֹחַ הַשְּׁעָר; נִמְצָא שְׂזֹכֵר עַל יְדֵי תְּהִלִּים לַעֲשׂוֹת תַּשׁוּבָה"**, מען קען אנגיין מיט א מורא'דיגע שטארקייט וכו', ביז מען איז זוכה תשובה צו טון און ווערן אן ערליכער איד.

בעטן רחמים ביים אייבערשטן

דערבער זאלסטו זען צו זאגן יעדן טאג תהילים און זיך מתבודד זיין צום אייבערשטן; בעט דעם אייבערשטן ער זאל רחמנות

האבן אויף דיר, ער זאל דיר מקרב זיין צו אים. מען קען זיך גארנישט פארשטעלן דאס גרויסקייט פון התבודדות, דער רבי זאגט (ליקוטי מוהר"ן, חלק ב', סימן כה): **"הַתְּבוּדָּה הוּא מַעֲלָה עֲלֵינוּהָ וְגִדּוּלָה מִן הַכֹּל"**, התבודדות איז גרעסער פון אלע עבודות. א מענטש זאל זיך מאכן א צייט וואס ער לאזט אלעס אפ און ער גייט אין א פלאץ וואו קיינער איז נישט דארט, **"וּלְפָרֵשׁ שִׁיחָתוֹ בֵּינוֹ לְבֵין קוֹנֵה בְּטַעֲנוֹת וְאַמְתְּלָאוֹת, בְּדַבְּרֵי חֵן וְרִצּוֹי וּפְיוּס, לְבַקֵּשׁ וּלְהַתְחַנֵּן מִלִּפְנֵי יְתָרָה, שִׁיקְרָבוּ אֵלָיו לַעֲבֹדָתוֹ בְּאַמֶּת"**, און זיך אויסשמועסן מיט'ן אייבערשטן, זיך אויס גיסן דאס הארץ און אים בעטן: **"רְבוּנוּ שֶׁל עוֹלָם הָאֵב שׁוֹיִן רַחֲמֹנוֹת אוֹיֵף מִיר, זֵי מִיר מִקְרָב צו דִּיר"**, מען זאל רעדן צום אייבערשטן אויף מאמע לשון - אויף די שפראך וואס מען איז צוגעוואוינט צו רעדן, **"כִּי בְּלִשׁוֹן הַקֹּדֶשׁ קִשָּׁה לוֹ לְפָרֵשׁ כָּל שִׁיחָתוֹ"**, ווייל אויף לשון הקודש איז שווער ארויס צו ברענגען אלעס וואס ליגט אויפ'ן הארץ, **"וְגַם אֵין הֶלֶב נִמְשָׁךְ אַחֲרֵי הַדְּבוּרִים, מִחֲמַת שֵׁאִינוּ מְרַגֵּל כָּל כֶּה בְּהִלְשׁוֹ, כִּי אֵין דְּרָכָנוּ לְדַבֵּר בְּלִשׁוֹן הַקֹּדֶשׁ"**, ווייל מיר רעדן נישט קיין לשון הקודש, דערפאר איז שווער זיך אויסצורעדן דאס הארץ, **"אֲבָל בְּלִשׁוֹן אֲשֶׁכֶּנּוּ שְׂמֻסְפָּרִים וּמְדַבְּרִים בּוֹ, קֵל וְקָרוֹב יוֹתֵר לְשִׁבְרָ לְבוֹ"**, אויפ'ן שפראך וואס מען רעדט איז גרינגער זיך אויס צו גיסן דאס הארץ.

א געשמאקע עבודת אלול

טו די עבודה גאנץ חודש אלול וועסטו שפירן א נאנטקייט צום אייבערשטן, דו וועסט שפירן עפעס וואס דו האסט נאך קיינמאל בעפאר נישט געשפירט, די זיסע געשמאקע איינגענעמע טעם וואס צדיקים שפירן אין גן עדן; דיין לעבן וועט זיין אן לחץ, אן פרעשור, דו וועסט הנאה האבן פון די הייליגע טעג.

א כתיבה וחתימה טובה!

קורץ און שארף



א גאנץ חודש אלול איז ווי פתיחת הארון.

(מען קען דאן אפאך פועל'ן)

(דער הייליגער אר"י הקדוש)

בין כותלי הישיבה



עס איז נישטא קיין שענערע זאך אויף דער וועלט ווי דעם אז א מענטש שמועסט זיך אויס מיט'ן אייבערשטן. מען דארף נישט זיין קיין ברסלב'ער חסיד דערפאר, דאס קען יעדער איינער טון.

אלע צדיקים האבן גערעדט פון דעם ענין פון התבודדות, נאר פארוואס שטארט עס ארויס ביים רבי'ן? ווייל דער רבי האט בעיקר גערעדט פון דעם!

צו הערן די גאנצע שיעור:

70|2|12|1|2|1 דערנאך: 212-444-9191

קול ברסלב - שיעורים | חיזוק יומי | ניגונים | שמועסן | מעשיות פון תפלה און נאך

212-444-9191 \ 845-351-0910

ארץ ישראל 0797040066 | ענגלאנד 03303502361 | קאנאדא 4383008080 | בעלגיע 3235003461 | ארגענטינע 11552354370



גליון כה' שנה א'

פרשת שופטים תשפ"ו